

सूबे की सात सड़कें एनएच में अधिसूचित : नंदकिशोर

राज्य ब्यूरो, पटना : सूबे की सात सड़कों को एनएच में शामिल किए जाने की अधिसूचना जारी हो गई है। पथ निर्माण मंत्री नंदकिशोर यादव ने गुरुवार को यह जानकारी दी। मंत्री ने बताया कि 350 किमी लंबाई की इन सड़कों के चौड़ीकरण व मजबूतीकरण पर 6600 करोड़ रुपए खर्च होंगे।

इन सड़कों को किया गया एनएच में शामिल

: सड़क परिवहन एवं राजमार्ग मंत्रालय ने जिन सड़कों को एनएच में शामिल किए जाने की अधिसूचना जारी की है उसमें 52 किमी लंबी भागलपुर-ढाका मोड़ हंसडीहा फोर लेन, 1122 करोड़ की लागत से, हाजीपुर-महनार-मोहिउद्दीनगर-बछवाड़ा रोड, 552 करोड़, चकाई-सरवन रोड, 100 करोड़ की लागत से, रोसड़ा-बहेड़ी-पूर्वी बाइपास तक, 443

करोड़ की लागत से, सुपौल में सरायगढ़ से लालगंज 128 करोड़, बक्सर-चौसा-रामगढ़-मोहनियासड़क का निर्माण 934 करोड़, भागलपुर-नवगछिया सड़क जिसमें विक्रमशिला पुल भी शामिल है का 1700 करोड़ तथा मुसरी घरारी-समस्तीपुर-दरभंगा सड़क का निर्माण 1612 करोड़ की लागत से कराया जाएगा।

पीएम पैकेज के तहत भेजा गया था प्रस्ताव : पथ निर्माण मंत्री ने बताया कि 2015 में घोषित पीएम पैकेज के तहत इन सड़कों को एनएच में शामिल किए जाने का प्रस्ताव सड़क परिवहन एवं राजमार्ग मंत्रालय को भेजा गया था। पिछले वर्ष 27 अक्टूबर को प्रधानमंत्री कार्यालय के स्तर पर हुई बैठक में इन परियोजनाओं पर सहमति बनी थी।